

## خلافت و ملوکیت

### آیتِ استخلاف

عموماً سورۃ النور کی ایک آیت کے حوالے سے یہ دعویٰ کیا جاتا ہے کہ خلافے راشدین کی تعداد چار ہے اور وہ آیت یہ ہے۔

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصِّلَاةَ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ وَلَيُمَكِّنَنَّ لَهُمْ دِينَهُمُ الَّذِي ارْتَصَى لَهُمْ وَلَيُسَيِّدَنَّهُمْ مِنْ بَعْدِ خُوفِهِمْ أَمْنًا يَعْبُدُونَنِي لَا يُشْرِكُونَ بِي شَيْئًا وَمَنْ كَفَرَ بَعْدَ ذَلِكَ فَأُولَئِكَ هُمُ الْفَاسِقُونَ (پارہ ۱۸، سورۃ النور) (۵۵)

وعدہ کر لیا ہے اللہ نے ان لوگوں سے جو تم میں سے ایمان لائے ہیں اور نیک عمل کئے ہیں کہ انہیں زمین میں خلافت دے گا۔ جیسا کہ خلافت دی تھی ان سے پہلے کے لوگوں کو اور مضبوط کردے گا ان کے لئے اس دین کو جسے اس نے پسند کیا ہے ان کے لیے۔ اور ان کے اس خوف کے بعد اس کو امن کے ساتھ تبدیل کر دے گا۔ وہ میری عبادت کریں گے اور میرے ساتھ کسی قسم کا شرک نہیں کریں گے اور جو اس کے بعد نا شکری کرے گا تو ایسے ہی لوگ نافرمان ہیں۔

اس آیت کریمہ میں پانچ چیزوں کا وعدہ کیا گیا ہے:

(۱) مومنین صالحین کو زمین میں خلافت (حکومت) دی جائے گی۔

(۲) دین اسلام کو مضبوط بنیادوں پر قائم کرے گا اور اسے غالب کیا جائے گا۔

(۳) مسلمانوں کو دشمنوں کا کوئی خوف نہیں رہے گا۔

(۴) اس خلافت (حکومت) میں لوگ اللہ ہی کی بندگی کریں گے اور شرک کا نظام ختم ہو جائے گا۔

(۵) جو لوگ اس خلافت کی نا شکری کریں گے وہ فاسق سمجھ جائیں گے۔

یہ آیت کریمہ واضح طور پر اعلان کر رہی ہے کہ خلافت اسلامیہ اللہ تعالیٰ کی نعمت اور عطا یہ ہے۔ اس کے بغیر محض تبلیغ و تعلیم سے نہ دین غالب ہو سکتا ہے نہ امن و امان قائم ہو سکتا ہے اور نہ ہی نظام کفر و شرک کا خاتمه ہو سکتا ہے۔ اگرچہ اس آیت کے اوپرین مصدق صحابہ کرام رضی اللہ عنہم ہیں لیکن اس کے عموم میں پوری امت مسلم بھی داخل ہے۔ مشہور مفسر ابوالبرکات عبداللہ احمد بن محمود لنسفی لکھتے ہیں: ”کہا گیا ہے کہ یہ وعدہ نبی علیہ السلام اور ان کے

رفقاء سے ہے اور یہ بھی کہا گیا ہے کہ یہ وعدہ مغض مہاجرین سے ہے جبکہ صحیح بات یہ ہے کہ وعدہ عام ہے۔“

(تفسیر نفی ج ۳ ص ۱۱۶)

علماء کے ایک بڑے طبقہ کی رائے یہ ہے کہ یہ وعدہ ساری امت کے لیے ہے.....ابن عطیہ فرماتے ہیں کہ ”صحیح بات یہ ہے کہ آیت میں اصل اشارہ یہ ہے کہ اس میں تمام امت و جمہور کی حکومت مراد ہے“، اور حضرت ابن العربي فرماتے ہیں کہ ہماری رائے یہ ہے کہ یہ وعدہ نبوت اور خلافت کے حق میں عام ہے۔ ساتھ ہی دعوت کی اقامت اور شریعت کے عموم کے حوالہ سے بھی یہی وعدہ ہے۔ چنانچہ ہر شخص کے حق میں یہ وعدہ اپنے اپنے انداز اور اپنے اپنے حالات کے حوالہ سے پورا ہوا۔ حتیٰ کہ مفتی، قاضی اور حکمران سبھی اس میں شامل ہیں۔ پس صحیح بات یہ ہے کہ آیت کریمہ ساری امتِ محمد یہ علیٰ صاحبہا اصولہ و اخیۃ کے حق میں عام ہے، کسی خاص طبقہ کے ساتھ خاص نہیں۔“ (قرطبی ج ۱۲، ص ۲۹۹)

علامہ محمد العربي لکھتے ہیں: ”الوَعْدُ بِالاِسْتِخْلَافِ فِي الارضِ فِي هَذِهِ الْأِيَّةِ عَنِ الدِّيَنِ“  
التحقیقین۔ یعنی اس آیت میں استخلاف فی الارض کا وعدہ محققین کے نزدیک عام ہے۔“

(اتحاف ذوی التجاہۃ بہانی القرآن والسنۃ من فضائل الصحابة مطبوعہ قاہرہ ص ۲۰)

ابن حجر یطہری آیت کے آخری حصے ”وَمِنْ كَفْرِ بَعْدِ ذَلِكَ فَوْلَنْكَ هُمُ الْفَسَقُونَ“ کی تفسیر میں لکھتے ہیں کہ:  
”اس جگہ کفر سے اللہ کا انکار مراد نہیں ہے بلکہ کفر ان نعمت مراد ہے۔ اللہ تعالیٰ نے جزیرہ العرب میں اسلام کو غالب کر دیا تھا اور مسلمان امن کی حالت میں تھے۔ پھر لوگوں نے جرکی روشن اختیار کی تو اللہ تعالیٰ نے ان کی حالت بدل دی۔ اس نعمت (خلافت اور غلبہ اسلام) کی انہوں نے ناشرکری اور بے قدری کی تو اللہ تعالیٰ نے خوف کی حالت دوبارہ ان پر مسلط کر دی جو ختم ہو گئی تھی۔ ابوالعلیہ فرماتے ہیں کہ یہ ناشرکری حضرت عثمان رضی اللہ عنہ کو قتل کرنا تھا۔“

(تفسیر ابن حجرین ج ۱۸ ص ۱۶۰)

امام بغوی نے بھی معاجم التغزیل میں لکھا ہے کہ: ”خلافت کی نادری اور ناشرکری کا پہلا واقعہ قتل عثمان رضی اللہ عنہ ہے۔ آپ کے شہید ہو جانے کے بعد اللہ تعالیٰ کے انعامات میں کمی آگئی اور مسلمان امن کی حالت سے نکل کر دوبارہ خوف و ہراس اور باہمی قتل و قتال کی حالت میں بیٹلا ہو گئے۔“

امام نفی نے بھی لکھا ہے کہ خلافت کی ناشرکری کرنے والے سب سے پہلے قاتلین عثمان رضی اللہ عنہ ہیں۔“

(تفسیر نفی ج ۳ ص ۱۱۷)

اس آیت میں صحابہ کرام رضی اللہ عنہم سے اس طرح کی خلافت عطا کرنے کا وعدہ کیا گیا تھا۔ جیسا کہ ان سے پہلے کچھلی امتوں یعنی بنی اسرائیل کو عطا کی آگئی تھی۔ امام اہلسنت مولانا عبدالشکور لکھنؤی لکھتے ہیں کہ:

”بنی اسرائیل کی خلافت سے باقاق مفسرین حضرت موسیٰ علیہ السلام کی خلافت مراد ہے کہ ان کے بعد تین خلیفے بڑے جاہ و جلال کے ہوئے۔ حضرت یوشع، حضرت کالب، حضرت یوساقوس۔ ان خلفائے بنی اسرائیل کے حالات اور فتوحات ہمارے تینوں خلفائے سے ملتے جلتے ہیں، اور بعض مفسرین نے حضرت داؤد علیہ السلام کی خلافت مرادی ہے کہ ان کے بعد حضرت سلیمان علیہ السلام خلیفہ ہوئے حضرت سلیمان علیہ السلام کی سلطنت کی قوت و شوکت ضرب المثل ہے اور ہو سکتا ہے کہ یہ دونوں مراد ہوں کما فی ازالۃ الاحفاء۔“ (مجموعہ تفسیر آیات قرآنی ص ۱۱۳)

مؤخر الذکر قول کی امام اہلسنت صحیح توضیح نہیں کر سکے۔ حقیقت یہ ہے کہ حضرت موسیٰ علیہ السلام اور حضرت ہارون علیہ السلام کے انتقال کے بعد جب یوشع بن نون کی قیادت میں فلسطین فتح ہوا تو بنی اسرائیل اپنی کوئی متحدہ حکومت قائم نہ کر سکے بلکہ قبائلی عصیت میں مبتلا ہو گئے۔ ساڑھے تین سو سال سے زائد مدت تک یہی طوائف الملکی کا دور رہا، یہاں تک کہ عمالقہ کے سابقہ مشرک قبائل نے متحدہ محاذ بنا کر بنی اسرائیل کو فلسطین کے بڑے حصے سے بے دخل کر دیا اور تابوت سکینہ بھی چھین لیا۔

اس وقت حضرت سموئیل علیہ السلام نے بحکم الہی حکومت کاظم اپنے ایک رفیق جناب طالوت کو سونپ دیا جو نبی کی زیر قیادت اور انہی کی ہدایات کے مطابق کام کرتے تھے۔ قرآن مجید نے نبی کی زبان سے ان کے بارے میں اعلان کرایا۔ **إِنَّ اللَّهَ قَدْ بَعَثَ لَكُمْ طَالُوتَ مَلِكًا** ۔ بے شک اللہ تعالیٰ نے تمہارے لیے طالوت کو بادشاہ مقرر کر دیا ہے۔ (ابقرہ، آیت ۲۷) انہی کی زیر قیادت تین سو تیرہ مومنین صالحین کی مختصری فوج نے جالوت اور اس کے بڑے لشکر کا مقابلہ کرتے ہوئے اسے شکست سے دوچار کر دیا۔ جالوت، حضرت داؤد علیہ السلام کے ہاتھ سے مارا گیا جو اس وقت بالکل نو عمر تھے اور طالوت کی فوج میں شامل تھے۔ اس عظیم فتح کے بعد بنی اسرائیل کی مختار حکومت شام و فلسطین میں قائم ہوئی اور طوائف الملکی کا دور ختم ہوا۔ حضرت طالوت کی حکومت ۲۰۰۰ ق م سے لے کر ۱۰۰۰ ق م تک تقریباً ۱۶ سال قائم رہی۔

### خلافت داؤد علیہ السلام

حضرت طالوت کے بعد حضرت داؤد علیہ السلام کی خلافت قائم ہوئی، جو ۱۰۰۰ ق م سے لے کر ۹۶۵ ق م تک تقریباً چالیس سال قائم رہی۔ قرآن مجید نے ان کے بارے میں بتایا ہے کہ ”**يَا دَاوَادَ اَنَا جَعْلَنَاكَ خَلِيفَةً فِي الْأَرْضِ ..... وَشَدَّدْنَا مَلْكَهُ ..... وَاتَّهُ اللَّهُ الْمَلْكُ**“ ہم نے داؤد (علیہ السلام) کو زمین میں خلیفہ بنایا (ص ۲۶) ..... اور ہم نے اس کی حکومت کو قوت دی تھی (ص ۲۰) ..... اور اللہ نے اسے حکومت عطا کی تھی (ابقرہ ۲۵۱)

ان آیات میں اسی خلافت داؤدی کا ذکر ہے۔ جالوت کے قتل کے وقت ہی سے ان کی شجاعت ظاہر ہو گئی تھی۔

نبوت اور حکومت ملنے کے بعد تھوڑے ہی عرصہ میں شام، عراق، فلسطین اور شرق اردن کے تمام علاقوں پر ان کی حکومت قائم ہو گئی۔

### خلافت سلیمان علیہ السلام:

حضرت داؤد علیہ السلام کے بعد یہ سبع سلطنت ان کے بیٹے حضرت سلیمان علیہ السلام کو منتقل ہوئی۔ اللہ تعالیٰ نے فرمایا وَرِثَتْ سُلَيْمَنَ دَاؤْ، دَاؤْ (انمل ۱۶) اور وارث ہوا سلیمان داؤ کا اور وَكُلَّاً أَتَيْنَا حَكْمًا وَعَلَمًا (الانبیاء ۹۷) داؤ د علیہ السلام اور سلیمان علیہ السلام دونوں کو ہم نے حکومت دی۔ حضرت سلیمان علیہ السلام کی حکومت بھی ۹۶۵ ق م سے لے کر ۹۲۶ ق م تک تقریباً چالیس سال قائم رہی۔

حضرت سلیمان علیہ السلام کے بعد ان کے بیٹے رجعاء خلیفہ ہوئے تقریباً سترہ سال تک عدل و تقویٰ کے ساتھ حکمرانی کرتے رہے اور قوم کی اخلاقی برائیوں کے باعث ان کی حکومت کا زوال ہو گیا۔ اللہ تعالیٰ نے بنی اسرائیل کو جو خلافت بطور انعام عطا فرمائی تھی اس کی ترتیب اور مدت جب ذیل ہے:

(۱) جناب طالوت: تقریباً سولہ سال ۱۰۲۰ ق م سے لے کر ۱۰۰۷ ق م تک۔

(۲) حضرت داؤد علیہ السلام: تقریباً چالیس سال ۱۰۰۳ ق م سے ۹۶۵ ق م تک۔

(۳) حضرت سلیمان علیہ السلام: تقریباً چالیس سال ۹۶۵ ق م سے ۹۲۶ ق م تک۔

(۴) جناب رجعاء: تقریباً سترہ سال ۹۲۶ ق م سے ۹۱۰ ق م تک کل مدت خلافت ایک سو تیرہ سال بنتی ہے۔

یہ ساری خلافت و حکومت اللہ تعالیٰ کی پسندیدہ اور عطیہ و انعام تھی۔ اللہ تعالیٰ نے آیتِ استخلاف میں اسی طرح کی خلافت بطور انعام اور عطیہ کے امت مسلمہ کو بھی دینے کا اعلان فرمایا کہ وہ خلافت بھی تقریباً اتنی ہی مدت تک قائم رہے گی اور اس کی پسندیدہ بھی ہو گی، اسی لئے بنی اسرائیل کی خلافت کے ساتھ اسے تشییہ دی گئی ہے۔ چنانچہ مفکر اسلام، قاطع سبائیت مولانا محمد الحلق صدیقی ندوی رحمہ اللہ لکھتے ہیں کہ:

امت مسلمہ کے استخلاف کو بنی اسرائیل کے استخلاف سے تشییہ دینے سے یہی سمجھ میں آتا ہے کہ اس امت میں بھی خلافت طویل مدت تک یعنی کم از کم ایک صدی تک رہے گی اور اللہ تعالیٰ کے نزدیک پسندیدہ ہو گی۔ اگر اس سے زیادہ ہو جائے تو تشییہ کے خلاف نہیں۔ اس سے کم ہو تو مشہہ اور مشہہ یہ میں پوری مطابقت باقی نہیں رہتی اور مدت خلافت امت محمدیہ علی صاحبہا الف الف تھی کہ مدت خلافت بنی اسرائیل سے کم تسلیم کرنا مقتضائے تشییہ کے خلاف ہے۔ تشییہ مذکور کا تقاضا یہ ہے کہ اموی اور عباسی خلافتوں کے دور کو خلافت موعودہ کا دور سمجھا جائے۔ نیز اللہ تعالیٰ کا انعام اور باعث خیر و برکت سمجھا جائے۔

### ایک شبہ کا ازالہ

ممکن ہے کہ کسی کو یہ شبہ ہو کہ آیت استخلاف میں تو صرف نفس "استخلاف" (عطائے خلاف) کو استخلاف سے تشبیہ دئی گئی ہے۔ جس کا مطلب یہ ہے کہ جس طرح بنی اسرائیل کو ہم نے خلاف عطا کی تھی، اسی طرح تمہیں عطا فرمائیں گے۔ وجہ شبہ صرف اتنی ہی ہے جو تشبیہ کے لیے کافی ہے۔ یہ قطعاً ضروری نہیں کہ دونوں امتوں کی خلافتیں سب احوال و اوصاف اور پوری کیفیت میں باہم مشابہ و یکساں ہوں.....

### جواب

اگرچہ استخلاف کی خبر بعنوان وعدہ خود بشارت اور مسرت خیز ہے لیکن پھر بھی مخاطب کے دل میں ہلکی سی خلش پیدا ہو سکتی تھی کہ یہ خلافت مملکتِ عام تو انہیں تنکوئی کے ماتحت حاصل ہو گی۔ یا بطور انعام اور عطاۓ خاص؟ اس شبہ کو دور کرنے اور بشارت میں مزید اضافہ فرمانے کے لیے "کما استخلف ..... فرمائ کر تشبیہ کے ذریعے بات بالکل صاف فرمادی گئی اور اپنے مقبول بندوں کو اس طرح مزید مسرت و طہانتی بخشی گئی کہ تمہیں ہم خلافت و اقتدار بطور انعام عطا فرمائیں گے۔ یہ ہماری عطا فرمائی ہوئی نعمت ہو گی اور ایسی نعمت ہو گی جو بہت سی نعمتوں کے حصول کا سبب بنے گی۔ تشبیہ مذکورہ کا نکدہ بدیہی طور پر صحیح میں آتا ہے اسے پیش نظر کرنے کے بعد ہمارا استدلال بالکل بے غبار ہو جاتا ہے اور یہ حقیقت بالکل عیاں ہو جاتی ہے کہ آیت میں تشبیہ صرف استخلاف کو نہیں دی گئی بلکہ نوعیت و کیفیت استخلاف کو نوعیت و کیفیت استخلاف سے دی گئی ہے اور اس کا تقاضا وہی ہے جو ہم نے اوپر بیان کیا ہے۔ یعنی خیر و برکت اور اللہ تعالیٰ کے نزدیک پسندیدہ ہونے میں بھی اس خلافت کو سابقہ مشبہ بہا خلافتوں کے مثل ہونا چاہیے۔ اگر یہ نہ سمجھا جائے تو تشبیہ سے کوئی فائدہ نہیں معلوم ہوتا۔ عطاۓ اقتدار میں مشابہت ہونے سے کیا فائدہ؟ یہ مشابہت تو اسے ہر سلطنت و حکومت کے ساتھ حاصل ہوتی ہے۔ خواہ وہ اہل حق کی سلطنت ہو یا غیر مسلمین کی۔ اس میں اہل ایمان کے اقتدار کیا تخصیص ہے؟ اس سے یہ حقیقت اور زیادہ روشن ہو جاتی ہے کہ آیت میں تشبیہ صرف استخلاف کے ساتھ نہیں دی گئی ہے بلکہ کیفیت و نوعیت استخلاف کو کیفیت و نوعیت استخلاف کے مشابہ ظاہر فرمایا گیا ہے۔

شبہ تو بحمد اللہ بالکل صاف ہو گیا اور آیت سے ہمارا استدلال بالکل بے غبار ہو گیا۔ مگر من لغتیں خلافاء کی آنکھوں کا غبار دور کرنے کے لیے انہیں آیت استخلاف کے اس آخری جز کی طرف متوجہ کرتا ہوں:

وَمَنْ كَفَرَ بَعْدَ ذَلِكَ فَأُولَئِكَ هُمُ الْفَسِيْقُوْنَ "اور جو لوگ اس کے بعد نا شکری کریں۔ تو یہی لوگ فاسق ہیں"

نعمت خلافت کے کفران کی ایک صورت یہ بھی ہے کہ اسے نعمت کے بجائے نعمت (سزا و عذاب) کہا جائے۔ اللہ تعالیٰ نے تو یہ خلافت امت مسلمہ کو بطور انعام عطا فرمائی تھی اور ظاہر ہے کہ انعامِ الٰہی سراپا خیر و برکت ہی ہوتا

## نقیبِ ختم نبوت (21) جولائی 2004ء

ہے۔ خلافتِ راشدہ کے سر اپاچیز و برکت ہونے میں تو کسی کلام کی گنجائش نہیں۔ ان کے بعد بھی شام و اندر س کی اموی خلافتیں اور بغداد کی عباسی خلافت بھی اللہ تعالیٰ کی نعمتیں اور اسی خلافت کا حصہ تھیں، جس کا وعدہ آیتِ استخلاف میں فرمایا گیا ہے.....

اللہ تعالیٰ کی نعمتوں کی نممت کرنا، خلفاء کو ظالم و جابر یا فاسق و فاجر کہنا، ان کی خلافتوں کو ناجائز کہنا، انہیں روم و ایران کے کافروں فاسق بادشاہوں سے تنبیہ دینا، ان کے دور کو روم و ایرانی قسم کی "مولکیت" کہنا، ان پر افتراق کرنا کہ وہ کافر بادشاہوں کی طرح بیت المال کو اپنی ذاتی ملک سمجھتے تھے اور مسلمانوں کے مال کو اپنے تعیش کے لیے صرف کرتے تھے۔ ان پر یہ بہتان باندھنا کہ وہ اپنے مراجع کے خلاف کوئی بات برداشت نہ کر سکتے تھے اور بے گناہوں کو قتل کر کے خون بہاتے تھے۔ ان پر اور ان کے معاونین پر یہ اور اس قسم کے دوسرے الزام لگانا اور یہ کہنا کہ علماء و صلحاء کا طبقہ ان سے بیزار اور مایوس ہو گیا تھا۔ اس لیے وہ ان سے بالکل الگ ہو گیا تھا۔ ان خلفاء اور ان کے معاونین پر اس طرح کی الزام تراضی کر کے تقریباً سات آٹھ سو سال تک باقی رہنے والی اللہ تعالیٰ کی عطا کی ہوئی نعمت خلافت کو شوفساد اور مصیبت و بلاطہ برکرنا کیا کفران نعمت نہیں ہے؟ پھر کیا آیتِ مقدسه میں کفران نعمت کرنے والوں کو فاسق نہیں کہا گیا ہے؟ اس آیت کا شیعوں پر صادق آنا تو بالکل واضح ہے۔ لیکن وہ سبی جو اموی خلافت اور اموی خلفاء کی نممت کرتے رہتے ہیں۔ ان سے بغض و عداوت رکھتے ہیں اور جو شخص ان کی تعریف کرے اسے خارجی اور ناصیحی کے لقب سے یاد کرتے ہیں۔ ذرا غور کر لیں کہ کہیں وہ بھی تو اس آیتِ کریمہ نذریہ کی زد میں نہیں آ جاتے ہیں؟ (اطہارِ حقیقت بحوالہ خلافت و ملوکیت۔ ج ۳، ص ۳۱، ۳۲)

(جاری ہے)

## ماہانہ مجلس ذکر و اصلاحی بیان

☆ دائری ہاشم، مہربان کالونی، ملتان ۲۹ جولائی 2004ء بروز جمعرات، بعد نماز مغرب

ابن امیر شریعت  
حضرت پیر جی سید عطاء المہیمن بخاری  
دامت برکاتہم  
(امیر مجلس احرار اسلام پاکستان)

الداعی: سید محمد کفیل بخاری ناظم جامعہ معمورہ، دائری ہاشم، مہربان کالونی، ملتان فون: 061-511961